

જૂરથોરતી ધર્મ શિક્ષણ માળા-પુસ્તક પેહેલું.



જૂરથોરતી ધર્મ સંબંધી પ્રશ્નોત્તર.

લખનાર

એરવદ્દ જીવનજી જમશેદજી ત્રાદા. પી. એ.

પાંચમી આવૃત્તિ

છપવા પ્રગટ કરનાર

જૂરથોરતી ધર્મ સંબંધી ફેળવણી આપનારી

અને

જ્ઞાન ફેલાવનારી મંડળી.

ગૂજરાત વિદ્યાપીઠ ગ્રંથાલય

[ગૂજરાતી કૉપીરાઇટ વિભાગ]

અનુક્રમાંક ૨૨૭૮૮ કિંમત

ગ્રંથનામ જીરથોશ્ત દર્શનલંકા પ્રકાશન

વર્ગાંક ૫૮૫૨૧૫

જૂરથોરતો ધર્મ શિક્ષણ માળા-પુસ્તક પ્રેરુલું.



જૂરથોરતી ધર્મ સંબંધી પ્રશ્નોત્તર.

લખનાર

એરવદ જીવનજી જમશેદજી મોદી, બી. એ.



પાંચમી આવૃત્તિ



છપાવી પ્રગટ કરનાર

જૂરથોરતી ધર્મ સંબંધી કેળવણી આપનારી

અને

જ્ઞાન ફેલાવનારી મંડળી.



૧૯૪૦

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૨૨૭૮૮

આ પુસ્તક-ધી જ. ન. પીતીત પારસી આરફનેજ કૅપ્ટન પ્રિન્ટીંગ
વર્ક્સ, નં. ૧૪૧૧૧, લાલબાગ, પરેડ, મુંબઈમાં મી. સોરાબજી
એફજી હોકટરે છાપ્યું છે, અને જરથોસ્તી ધર્મ સંબંધી
કુળવણી આપનારી અને જ્ઞાન ફેલાવનારી મંડળીના
ઓગ સેક્રેટરી મીં ફરફુનજી માણેકજી પાવરી,
બી. એ. એ મંડળીને માટે પારસી પંચા-
યતની ઓરીસ, નાં ૨૦૯, હોર્નબી
રોડ, કોટ, મુંબઈ, મધેથી
પ્રગટ કીધું છે.

ખુલાસો.

જૂરથોશ્તી ધર્મ સંબંધી કેળવણી આપનારી
અને જ્ઞાન ફેલાવનારી મંડળી.



આપણા ટોલામાં ધર્મ સંબંધી કેળવણી આપવા
અને જ્ઞાન ફેલાવવા માટે એક મંડળી, ઉપર નામે તા. ૦
૧૦ મી જુલાઈ ૧૯૦૩ ને દિને સ્થાપવામાં આવી
હતી. એ મંડળીએ ધર્મ સંબંધી કેળવણી આપવા
માટે ત્રણ ચોપડીઓ લખાવવાને ઠેરવ્યું છે. તેમાંની આ
પહેલી સને ૧૯૦૭ માં, ૧૯૦૯ માં અને ૧૯૧૪ માં
પ્રગટ કરવામાં આવી હતી. આ તેની પાંચમી આવૃત્તી છે.
એ ચોપડીઓ તૈયાર કરાવવા માટે એ મંડળીએ
નેમેલી બુક-કમીટી જેણે આ ચોપડી તપાસી હતી,
તે નીચલા સ્લાસદોની બનેલી હતી :—

શમસુત્તઓલમા દસ્તુર દારાબજી પેશોતનજી
સંજલણા, ખી. એ.

દસ્તુર કેખસરૂ જામાસ્પજી જામાસ્પઆશાના.

શેઠ ખરશેહજી રૂસ્તમજી કામા.

એરવદ એહલજી કેરસાસ્પજી આંટીયા.

શેઠ પેસતનજી કુવરજી મોતીવાલા, એમ. એ.,
એલ એલ. ખી.

એરવદ બહુમનજી નશરવાનજી ધાલર, એમ. એ.

શેઠ માણેકજી કાવસજી પટેલ.

શેઠ રૂસ્તમજી કાવસજી પારખ.

શેઠ બેહરામજી તોહમુરસ અંકલેસરીઆ,
એમ. એ.

શેઠ જીજીભાઈ પેસતનજી મીસ્તરી, એમ. એ.

શેઠ રૂસ્તમ પેસતનજી મસાની, એમ. એ.

ડા० માણેકજી ખમનજી દાવર, એમ. એ.,
પી.એચ. ડી.

શેઠ સોરાબજી જમશેદજી બલસારા, એમ. એ.,

એરવદ જીવનજી જમશેદજી મોદી, બી. એ.,
ઓ. સેંટરી.

એ કમીટીએ કરોબાર મંડળીની બહાલીથી એ
ચોપડીઓ લખવાનું કામ નીચલા ત્રણ ગ્રહસ્થાને
સોંપ્યું હતું.

શેઠ પેસતનજી કુવરજી મોતીવાલા

શેઠ સોરાબજી જમશેદજી બલસારા

એરવદ જીવનજી જમશેદજી મોદી.

એઓમાંથી આ ચોપડી એરવદ જીવનજી જમશે-
દજી મોદીએ તૈયાર કીધી હતી. તેનું લખાણ પેહેલ-
વહેલે બુક-કમીટીના સદના સભાસદોમાં ફેરવવામાં

આવ્યું હતું. ત્યાર પછી તે બુક કમીટીની ત્રણ સભાઓમાં તપાસવામાં આવ્યું હતું. ત્યાર પછી તે કેટલાક ફેરફારો સાથે છપાવવામાં આવ્યું હતું. તેના છાપેલા મુદ્દા સર્વ સભાસદોને પહોંચાડવામાં આવ્યા હતા. તેઓએ તે તપાસવા પછી બુક કમીટીની બીજી ૪ સભાઓ મળી હતી. તે સભાઓમાં તે ઉપર ફરીથી વિચાર કરવામાં આવ્યો હતો.

એ ચોપડીના છાપેલા મુદ્દાની અડેક નકલ આપણી અત્રેની બહાર પારસી સ્કુલોના વડા ઉસ્તાદો ઉપર મોકલી આપવામાં આવી હતી અને તે સાહેબોએ કરેલી સુચના ઉપર ધ્યાન આપવામાં આવ્યું હતું. એ સાહેબોએ સામાન્ય રીતે એ ચોપડી માટે પોતાની પસંદગી જણાવી છે. તેઓની પસંદગીના શબ્દો સેવટે આપ્યા છે.

આ ચોપડી તપાસનાર બુક-કમીટી આપણા બહુલા હસ્તુરો, એરવહો અને બેહદીનોની બનેલી છે. તે સાહેબોની બારીક બીન તપાસમાંથી તે પસાર થઈ છે. વલી તે પારસી સ્કુલોના વડાઓની પસંદગી પામી છે. માટે મંડળી આશા રાખે છે કે તે સર્વની પ્રસન્તા પામશે અને સર્વ જરથોસ્તી માળાપો આ પુસ્તક પોતાનાં કુટુંબમાં ઢાળલ કરી પોતાનાં બચ્ચાંઓને તેથી ધર્મ કેળવણી આપશે જરથોસ્તી સ્કુલોના વડા શિક્ષક

સાહેબોને પણ કમીટી અરજ કરે છે કે તેઓએ એ ચોપડી પોતાની સ્કુલોમાં ધર્મ શિક્ષણ માટે હાખલ કરવી.

રોજ ૨૦ મે માહ ૭ મે શાહન- }
શાહી તા. ૨૮ મી માર્ચ ૧૯૨૩. }

કારોબાર મંડળીના હોકમથી
જવનજી જમશેદજી મોદી
ઓ. સેક્રેટરી.

નોંધ:—

આ પુસ્તકની ચોઠી આવૃત્તીની ૫૦૦૦ નકલો જે ઇ. સ. ૧૯૨૨ ના સાલમાં છપાવામાં આવી હતી તે ખત્રાસ થવાથી બીજી વધુ ૫૦૦૦ નકલો છપાવવાનો ઠરાવ ઉપત્રી મંડળીની કારોબાર કમીટીએ સને ૧૯૩૯ ના સાલમાં કર્યો છે. તે મુજબ પાંચમી આવૃત્તિની ૫૦૦૦ નકલો છપાવી પ્રગટ કરી છે.

કારોબાર મંડળીના હોકમથી,
ફરફુનજી માણેકજી પાવરી,
ઓ. સેક્રેટરી.
મુ'બ, }
તા. ૧૭ મી અક્ટોબર. }
૧૯૩૯.

કેટલીક પારસી સ્કુલોના વડાઓનાં આ ચોપડી બાબે મતો.



શેઠ ડોસાભાઈ નશરવાનજી વાડીયા, એમ. એ., તે સર
જમશેદજી જીજીભાઈ પારસી બેનીવોલન્ટ ઇન્સ્ટીટ્યુશનના
પ્રીન્સીપલ, તા. ૭ મી નવેમ્બર ૧૯૦૬ નાં પત્રમાં જણાવે છે કે:—

“ I think this Catechism will do very
well ”

શેઠ ફરામજી બમનજી માસ્તર, બી. એ., તે ફ્રેટ્
એન્ડ પ્રોપ્રાયટરી હાઇ સ્કુલના હેડ માસ્તર, તા. ૭ મી નવે-
મ્બર ૧૯૦૬ નાં પત્રમાં જણાવે છે કે:—

“ I approve of all the questions and
answers ”

શેઠ એલ્લજી દોરાજી તક્ઝાદી, બી. એ., તે એશીન્ટન
હાઇ સ્કુલના માજી પ્રીન્સીપલ, તા. ૧૬ મી નવેમ્બર ૧૯૦૬
નાં પત્રમાં લખે છે કે:—

“ The compiler has produced a Catechism
which may be acceptable to Parsis of all
shades of opinion, for which, in my opinion,
he deserves to be complimented. ”

એરવદ પાલનજ દોરાજજ પાવરી, બી. એ., તે ધી
બેરામજ જજબાધ ચેરીટેબલ ઇન્સ્ટીટ્યુશનના ધર્મ શિક્ષક,
તા. ૧૨ મી ડીસેમ્બર ૧૯૦૬ નાં પત્રમાં લખે છે કે:—

“I have much pleasure to say that I found the subject-matter very interesting and quite suitable to Parsi children. It is a happy idea to take up the text of the well-known Confession of the Faith ‘Mazdayasno-Ahmi,’ word by word, to explain the essential principles of Zoroastrianism. Looking to the difficulty of framing good Catechism, the author has succeeded very well in his effort.”

જરથોશ્તી ધર્મ સંબંધી પ્રશ્નોત્તર.



(૧) માણસ માટે જરૂરની ચીજ દીન.

સવાલ—આપણુ માણસ જાતનાં ભક્ષાંને માટે સર્વથી જરૂરની ચીજ શું છે ?

જવાબ—દીન.

સૌ—દીન એટલે શું ?

જૌ—દીન એટલે એક કાયદો, જે આપણને કાંઈ દેખાડે, કાંઈ શિખાડે, કાંઈ જાહેર કરે.

સૌ—દીન શું દેખાડે ?

જૌ—દીન આપણને એક ભલો માર્ગ દેખાડે કે જે માર્ગે આપણે (ક) આપણા ખુદા તરફની (ખ) આપણી આત્મબાંધુતાઓ તરફની (ગ) આપણા પોતા તરફની ફરજ સમજાયે.

સૌ—ત્યારે આપણુ માણસજાતને આપણી ફરજનો માર્ગ દેખાડનાર દીન એકજ હોવી જોઈએ ?

જૌ—હા. અલબત્તે એકજ હોવી જોઈએ.

સૌ—ત્યારે જુદી જુદી દીનો હોવાનું કારણ શું ?

જૂઠું—જૂઠા જાઠા દેશમાં અને જૂઠે જૂઠે વખતે જૂઠાં જૂઠાં માણસોએ તે માર્ગ પોતપોતાના વિચારે પ્રમાણે દેખાડવાની વધુ યા ઓછી કાશેશ કીધાથી દુન્યામાં એકથી વધુ દીનો જણાયલી છે.

સૌ—ત્યારે આપણી દીનનું નામ શું ?

જૂઠું—મજ્હૂયસ્ની જરથોસ્તી દીન.

સૌ—એ નામ તમે શા આધારે જણાવો છો ?

જૂઠું—જરથોસ્તી દીનની નિશાની તરીકે સુદરેહ કુસ્તી પેહેરવા પછી એક જરથોસ્તી દરરોજ કુસ્તી ખાંધીને જે લણુતર પઢે છે તેના આધારે.

સૌ—એ લણુતર શી મતલબનું છે ?

જૂઠું—એ લણુતર આપણી દીનનું એક ટુકું એકરારનામું છે.

સૌ—એકરારનામું એટલે શું ?

જૂઠું—એક જરથોસ્તી તરીકે આપણે કેવો એકરાર કરવો જોઈએ એટલે શું કબુલવું જોઈએ તેનું લણુતર.

(૨) જરથોસ્તી દીનનું એકરારનામું.

સૌ—જરથોસ્તી દીનનું એ એકરારનામું તમે લણી જાઓ.

જૂઠું—મજ્હૂયસ્નો અહીં મજ્હૂયસ્નો જરથુસ્ત્રિશ્ કવરાને આસ્તુતસ્યા કવરેતસ્યા આસ્તુયે હુમતેમ્

મનો, આસ્તુયે હૂખતેમ વચો, આસ્તુયે હૃર્તેમ
 પ્યઓથનેમ આસ્તુયે દ્યોનામ વડ્ઢીમ માજ્ઢ-
 યસ્નીમ ક્રસ્પાયાઓખેધ્રાંમ, નિધાસ્નધથિષેમ, ખએ-
 ત્વદથાંમ અષઓનીમ યા હાધતિનાંમ્યા ખૂયેધન્તિનાંમ્યા
 મજિસ્તાયા, વહિસ્તાયા, સએસ્તાયા, યા આહુધરિશૂ
 જરથુશિરિશૂ અહુરાધ મજ્ઢાધ વીસ્પાવોહૂ ચિનદ્ધો.
 અએષા અસ્તી દ્યોનયાઓ માજ્ઢયસ્નોધશૂ આસ્તૂધતિશ.

સ૦—એ એકરારનામાંનો અર્થ સમજવો.

અર્થ—હું માજ્ઢયસ્ન છું; હું જરથોશ્તી મજ્ઢય-
 સ્ન છું. (જરથોશ્તી માજ્ઢયસ્ની દીનની) સ્તુતિ કર-
 નાર અને તે ઉપર યદીન લાવનાર થવાને હું કબુલ
 થાઉં છું. હું (હુમત યાને નેક મનશીને એટલે) સારા
 વિચારને વખાણું છું, હું (હૂખત યાને નેક ગવશીને
 એટલે) સારાં વચનને વખાણું છું; હું (હૃર્ત યાને નેક
 કુનશીને એટલે) સારાં કામોને વખાણું છું; ભલી
 માજ્ઢયસ્ની દીનને હું વખાણું છું; (જે દીન) ઝઘડો
 મટાડનારી, હથિયાર છોડવનારી, પોતાવતપણું આપ-
 નારી અને અશો છે. જે દીનો હૈયાત છે અને જે
 દીનો હવે પછી ઉભી થશે, તેઓમાં સર્વથી મોટી,
 સર્વથી ભલી, સર્વથી સરસ (દીન તે છે કે) જે અહુર-
 મજ્ઢી જરથોશ્તી (દીન) છે. સઘળી નેઆમત
 અહુરમજ્ઢ તરફથી (છે એમ) હું માનું છું. આ
 માજ્ઢયસ્ની દીનની વખાણુ છે.

(૩) હું જરથોશ્તી મજ્દયસ્ન છું.

સૌ—આપણાં એકરારનામાંને આધારે આપણી દીનનું નામ શા ઉપરથી પડ્યું ?

જૌ—એ એકરારનામાંના પહેલા શબ્દો ‘મજ્દયસ્નો અહિ મજ્દયસ્નો જરથુશ્તિશ’ છે, તે ઉપરથી.

સૌ—એ શબ્દોનો અર્થ શું ?

જૌ—“હું મજ્દયસ્ન છું, હું જરથોશ્તી મજ્દયસ્ન છું.”

સૌ—હવે આપણી દીનને ‘માજ્દયસ્ની જરથોશ્તી’ નામ મળ્યું છે, તે નામમાં ‘માજ્દયસ્ની’ શબ્દનો અર્થ શું ?

જૌ—‘માજ્દયસ્ની’ એટલે “મજ્દને યાને મહા-જ્ઞાની ખુદાતાલાને માનનારી.”

સૌ—ખુદાતાલા માટે આપણી માજ્દયસ્ની દીન શું કહે છે ?

જૌ—આપણી દીન કહે છે કે આપણી પૃથ્વી, અને તેની ઉપરનાં નદી નાળાંઓ, દર્યાઓ પર્વતો, ઝાડપાનો, જનવરો અને માણસો, અને પૃથ્વીથી ઉંચે દિસતા સુર્ય, ચંદ્ર, અને અગણિત સેતારાઓ, એ સર્વ એક ખુદાએ પોતાના અતિ ઘણાં હાથપણ અને જ્ઞાનનાં બેરે પેદા કર્યા છે, અને તેણે તે સર્વને

નિયમિત રીતે કામ કરતાં કર્યાં છે. માટે આપણુ સર્વની ફરજ છે, કે હમેશાં તે ખુદાતાલાને કુલ જગતના કર્તા તરીકે માનતા રહેવું.

સૌ—હવે આપણી દીનને ‘જરથોશ્તી’ શા માટે કહે છે ?

જૌ—જરથોશ્ત નામના એક મહાન પેગામ્બરે (એટલે દીનના પેગામ લાવનારે) એ દીન પહેલવહેલે આપણા વડવાઓને ઈરાન દેશમાં શિખવી હતી. તે ઉપરથી એ દીનને ‘જરથોશ્તી દીન’ કહે છે.

સૌ—એ પેગામ્બરનાં માખાપનાં નામ શું હતાં ?

જૌ—ખાપનું નામ પોઉરૂશસ્પ અને માનું નામ દોગદો.

સૌ—આપણુ એ દીન પાળનારાઓ કોણ કહેવાઈએ છીએ ?

જૌ—આપણે “મજ્દને એટલે એક મહાજ્ઞાની ખુદાને માનનારાં” છીએ, તેથી ‘મજ્દયસ્તાન’ કહેવાઈએ છીએ; અને પેગામ્બર જરથોશ્તે શિખવેલી દીન મુજબ મજ્દને માન્યે છીએ, તેથી ‘જરથોશ્તી’ કહેવાઈએ છીએ ?

સૌ—એ બેઉ નામો ઉપરથી આપણુ કોણ કહેવાઈએ છીએ ?

જૌ—‘જરથોશ્તી મજ્દયસ્તાનો’ કહેવાયે છીએ.



(૪) હું જરથોશ્તી માજદયસ્ની દીનની સ્તુતી કરનાર છું.

સૌં-જરથોશ્તી તરીકેનાં આપણાં એકરારનામામાં
પહેલી કબુલાત તમે શું આપો છો ?

જૌં-‘ ક્રેવશને આસ્તુતસ્યા ક્રવરેતસ્યા.’

સૌં-એનો અર્થ શું ?

જૌં-અર્થ: (જરથોશ્તી માજદયસ્ની દીનની) સ્તુતિ
કરનાર અને તે ઉપર યકીન લાવનાર થવાને હું કબુલ
થાઉં છું.”

સૌં-જરથોશ્તી દીન, જેની સ્તુતિ કરવાને અને
જે ઉપર યકીન લાવવાને તમે કબુલ થાઓ છો,
તે દીન ખાસ કરી શું માનવાને તમોને ફરમાવે છે ?

જૌં-તે ત્રણ બાબતો માનવાને ફરમાવે છે.

સૌં-તે ત્રણ બાબતો જણાવો.

જૌં-૧) મજ્દ્દ યાને મહાજ્ઞાની ખુદાતાલાની
હસ્તી, ૨) આપણાં વિચારો, વચનો અને કામો માટે
જવાબદારી, અને ૩) રવાનની અમર્ગી અથવા હવે
પછીની છંદગી.



(૫) ખુદાતાલાનું નામ અહુરમજ્દ્દ.

સૌં-પહેલે આપણે ખુદાતાલા માટે વિચાર કર્યે.
ખુદાતાલા માટે આપણી દીનનાં પુસ્તકોમાં શું નામ છે ?

જા૦-અસલમાં 'મજ્જ' નામ છે. પછી તે ઉપર 'અહુર' શબ્દ લાગી મોટે ભાગે એ નામ 'અહુરમજ્જ' મળે છે.

સ૦-ખુદાતાલા માટે એ દીન શું શિખવે છે ?

જા૦-તે શિખવે છે કે ખુદાતાલા 'અહુર' એટલે હસ્તીનો સાહેબ છે.

સ૦-હસ્તીનો સાહેબ એટલે શું ?

જા૦-એટલે તે ખુદાતાલા પોતે હમેશ હૈયાત હતો, હાલ ચાલુ હૈયાત છે અને હમેશ હૈયાત રહેશે. તે પોતાની સ્વતંત્ર હસ્તી ધરાવે છે અને પોતાની હસ્તી માટે બીજા કોઈ ઉપર આધાર રાખતો નથી.

સ૦-એમ હમેશ હૈયાત રહી તેણે શું કર્યું છે ?

જા૦-તેણે સઘળી પેદાયશને હૈયાતી આપી છે. આ દુનિયામાં જેબી કાંઈ આપણે જોઈએ છીએ તે સઘળું ખુદાતાલાએ પેદા કર્યું છે. સઘળાંની હૈયાતીનો આધાર તેની ઉપર છે.



(૬) તે અહુર (હસ્તીનો સાહેબ) ક્યાં નજરે પડે છે ?

સ૦-ખુદાતાલા હમેશ હૈયાત છે તો તે આપણને ક્યાં નજરે પડે છે ?

જા૦-ખુદાતાલા જાતે અણુદીઠ છે.

સા૦-તે અણુદીઠ છે ત્યારે તેની હસ્તી આપણે કેમ પિછાન્યે ?

જા૦-તેની હસ્તી આપણે તેની કુદરતમાં, તેની પેદા કરેલી જગતમાં પિછાન્યે છિએ.

સા૦-તે કેવી રીતે ?

જા૦-ઉપર નજર કર્યે છિએ તો આપણે જોઈએ છિએ કે સુરજ, ચંદ્ર અને અગણિત તારાઓ એક નિયમ, એક કાયદા, એક કાનુન પ્રમાણે કામ કરે છે અને ફરે છે. તે દેખાડે છે કે તેમાં કોઈ એક કારીગરનો હાથ છે. તે કારીગર ખુદાતાલા છે.

સા૦-ઉપર દિસતા સુરજ, ચંદ્ર, અને તારાઓ પછી હેઠે નજર કરતાં જગતમાં બીજું શું જાણુમાં આવે છે ?

સા૦-હવા, જે આપણે દમમાં લઈએ છિએ, અને જે પવન તરીકે આપણને ગાલમ પડે છે. તે આપણને પોતાની નિયમિત ગતિ વિગેરેથી લાન આપે છે કે તે, એક મહાન કારીગરને હાથે, એક ખુદાતાલાને હાથે પેદા થઈ છે, અને તે તેણે નેમેલા નિયમ પ્રમાણે કામ કરે છે.

સા૦-પછી હવામાંથી વધુ નીચે નજર કરતાં શું જાણુમાં છે ?

જૌ૦-આ ધર્તી, જે ઉપર આપણે રહીએ છીએ, અને જે ઉપર ઘણી નિયમિત હીલચાલો અને વધઘટ ચાલુ છે. એ ધર્તી, તે ઉપરનાં પાણી, ઝાડપાન, જાનવર અને માણસ સુદ્ધાં પેતાની નિયમિત ગતિથી તે ખુદાતાલાના કારીગર હાથની અને તેના અચુક કાયદાની ગવાહી આપે છે.

સૌ૦-ત્યારે એ સઘળી જગત ઉપરથી, એ સઘળી કુદરત ઉપરથી આપણે કુદરતના ખાવીંદ તરીકે તે સાહેબની હસ્તી માન્યે છીએ ?

જૌ૦-હા. આપણી આમુખામુ નજરે પડતી એ બહોળી કુદરત તે સાહેબની હસ્તી સાબેત કરે છે.

સૌ૦-તે કેમ ?

જૌ૦-તે એમ કે એ સઘળી કુદરતમાં આપણે એકસરખા એકસ નિયમો, એકસરખા સિદ્ધા કાયદાઓ, એકસરખા વાજબી કાનુનો બેઠાં બેઠાં છીએ. તે ઉપરથી દિસે છે કે એ કુદરતને પેદા કરનાર અને ચાલુ રાખનાર કોઈ સંપૂર્ણ કહાપણુવાલો સાહેબ હસ્તી ભોગવતો હોવો બેઠાં.

(૭) મજ્દુ યાને માહાજાની સાહેબ.

સૌ૦-ખુદાતાલા માટે જરૂરથી દીન બીબુ શું શિખવે છે ?

જ૦-તે શિખવે છે કે ખુદાતાલા, 'મજ્દ' એટલે માહાશાની છે, એટલે તે ઘણું જ્ઞાન ધરાવનાર છે.

સ૦-તેનું એ મહા જ્ઞાન આપણને કેમ માલમ પડે છે ?

જ૦-તે સઘળી જગતનો પોતાનાં જ્ઞાનથી કારો-બાર કરે છે તે ઉપરથી.

સ૦-તે સઘળી જગતનો પોતાનાં જ્ઞાનથી કારો-બાર કરે છે એટલે શું ?

જ૦-એટલે ઉપર જણાવેલી સઘળી ગેતીની પેઢાયશો, સુર્ય, ચંદ્ર, તારાઓ, હવા, પાણી, જમીન, ઝાડપાન, જાનવર અને માણસ એ સર્વની હસ્તી કેમ ચાલુ રહે અને તેઓ કેમ કામ કરે અને એક-મેકને કેમ કામ લાગે, તેની સઘળી યુક્તિ તેણે પોતાનાં જ્ઞાનથી રચી છે, અને તેમ રચી તે તેનો કારોબાર કરે છે.

સ૦-આપણે માણસ જાતના સંબંધમાં તે શું જાણે છે ?

જ૦-આપણે જે બી કાંઈ વિચાર્યે છિએ, બોલ્યે છિએ અને અને કર્યે છિએ તે સર્વ તે સાહેબ જાણી શકે છે.

સ૦-તે જાણીને તે શું કરે છે ?

જ૦-આપણું વિચારેલું, બોલેલું અને કીધેલું સઘળું જાણીને, આપણાં વિચાર, વચન અને કામમાં

જે તે સાડું જોય છે તે માટે આપણને નેમેલા કાયદા મુજબ બદલો આપે છે, અને જે બુડું જોય છે તે માટે સજા કરે છે.

સ૦-પ્રુદાતાલા એમ બદલો યા સજા ક્યારે આપે છે ?

જ૦-કોઈની વખતે, તેને ઘટતે પ્રસંગે.

સ૦-ત્યારે આપણને આપણા ભલા વિચારોનો, ભલા શબ્દોનો અને ભલાં કામોનો તે દાદાર ભલો બદલો આપશે અને બુડાં માટે સજા કરશે એ ચોક્કસ છે ?

જ૦-હા, તે ચોક્કસ છે.

(૮) અહુરમઝ્દનો ખ્યાલ.

સ૦-આપણને જરથોશ્ટ્રી દીન ઉપર મુજબ જે શિખવે છે તે ઉપરથી અહુરમઝ્દ માટે આપણને શું ખ્યાલ આવે છે ?

જ૦-આપણને પહેલો મુખ્ય ખ્યાલ જે આવે છે તે આ છે કે અહુરમઝ્દ સર્વ-વ્યાપક છે એટલે કે સર્વ જગ્યાએ હાજર છે.

સ૦-તે કેમ તે જણાવશો ?

જ૦-સુર્ય, ચંદ્ર, તારાઓ, હવા, પાણી, જમીન અને તેઓ સાથની બીજી પેઢાયશો, શું જાનદાર

કે નિર્જીવ તેણે પેદા કીધી છે, અને તે સઘળી પેદાયશોને તે હમેશાં કાયદા મુજબ કામ કરતી રાખે છે. એ દેખાડે છે કે અહુરમઝ્દનો મીનોઈ હાથ સઘળી જગ્યાએ હાજર છે.

સૌ-બીજો મુખ્ય જ્યાલ અહુરમઝ્દ માટે તમોને શું આવે છે ?

જૌ-બીજો જ્યાલ આ આવે છે કે તે હમેશ હૈયાત છે. તે હમેશ હૈયાતી લોગવતો છે. ઉપલી પેદાયશો જમાનાના જમાના થયા, લાંબા કાળથી પોતાનું રૂપ ફેરવતી, એક યા બીજે રૂપે હસ્તી લોગવતી આવી છે અને હસ્તી લોગવતી રહેશે. તેથી તે સર્વેને પેદા કરનાર અને નિભાવનાર અને તે ફેરફાર ઉત્પન્ન કરનાર તે સાહેબ પણ જમાનાના જમાના થયા જાથુક હૈયાત હતો અને જાથુક હૈયાત રહેશે.

સૌ-પછી અહુરમઝ્દ માટે ત્રિજો મુખ્ય જ્યાલ તમોને શું આવે છે ?

જૌ-ત્રિજો મુખ્ય જ્યાલ આ આવે છે કે તે સાહેબ સર્વ-શક્તિવાન છે. તે પોતે જે આહે તે નેમેલા કાયદા પ્રમાણે, કરવાને શક્તિવાન છે.

સૌ-ચોથો મુખ્ય જ્યાલ અહુરમઝ્દ માટે તમોને શું આવે છે ?

જૌ-ચોથો જ્યાલ આ આવે છે કે જ્યારે અહુરમઝ્દ આપણને આપણી ભલી ચાલ માટે ભલો

બહલો આપે છે અને ભુંડી ચાલ માટે સજા કરે છે, ત્યારે તે પોતે ભલાઈમાં ભરપુર છે અને ઇનસાફનો ખાવીદ છે.

સ૦-ત્યારે એ ખુબીઓને લીધે અહુરમઝ્દા કેવો ગણાયો છે ?

જ૦-તે સઘળી નેકીઓમાં, ખુબીઓમાં, ભલાઈઓમાં ‘મજિશ્ત, વહિશ્ત, અને સ્ત્રએશ્ત’ એટલે “મોટામાં મોટો, ભલામાં ભલો, અને સરસમાં સરસ” ગણાયો છે.



(૬) આપણી જવાબદારી.

સ૦-હવે જરથોશ્તી દીન જે બીજી બાબત આપણને માનવાને ફરમાવે છે તે શું છે ?

જ૦-આપણી જવાબદારી.

સ૦-આપણી જવાબદારી એટલે શું ?

જ૦-એટલે કે આપણે આએ દુનિયામાં જે વિચારે વિચારીશું, જે વચનો બોલીશું, અને જે કામો કરીશું, તે સર્વનો અહુરમઝ્દાની હરબારમાં બદલો પામીશું.

સ૦-અહુરમઝ્દાની હરબારમાં બદલો પામીશું એટલે શું ? મરણ પામીશું ત્યારેજ બદલો પામીશું ?

જ૦-નહિ. આપણે સમજ્યા છીએ કે અહુરમઝ્દા સર્વ જગ્યાએ હાજર છે અને સર્વ વખત હાજર છે;

તેથી અહુરમઝ્દની દરબાર પણ હમેશાં ચાલુ છે; તેથી આપણે આપણાં કામોનો બહલો ઘટતે વખતે આપણી આ દુનિયાની જીંદગીમાંજ પામ્યે, અથવા આ જીંદગી પછી મરણ બાદ પામ્યે.

સૌ-એટલે તે કેમ ?

જૌ-આપણે જો આ દુનિયામાં લલુ' કરીશું, તો અહુરમઝ્દ આપણું લલુ' કરશે. આપણી ભલાઈનો બહલો આપણને આ જીંદગીમાંજ કોઈ ઘટતે વખતે મળશે. પણ જો આ જીંદગીમાંજ તે માટે ઘટતો વખત નહિ આવે તો આપણને નિરાશ થવાનું નથી. અહુરમઝ્દ જ્યારે ખુબીનો અને ઇનસાફનો ખાવીંદ છે, ત્યારે તેનાથી જો કોઈ સબબે, આપણી હૈયાતીમાં આપણને આપણી ભલાઈનો બહલો નહિ મલશે તો મરણ પછીની મીનોઈ જીંદગીમાં તો ખચીત મલશે.



(૧૦) રવાનની અમર્ગી અથવા મરણ પછીની બીજી મીનોઈ જીંદગી.

સૌ-આપણે આગળ કહ્યું કે જરથોસ્તી દીન ત્રણ બાબતો માનવાને આપણને ફરમાવે છે. તેમાંથી અહુરમઝ્દ માટે અને આપણી જવાબદારી માટે આપણે થોડો વિચાર કીધો. હવે ત્રીજી બાબત કેઈ છે ?

જા૦-મરણ પછીની મીનોઇ જીંદગી.

સ૦-મરણ પછીની મીનોઇ જીંદગી તે શું ?

જા૦-એટલે કે આ દુનિયામાં આપણુ માણસ જાત કાંઈ હિમેશાં જીવ્યા કરતાં નથી. સઘળાં, જેઓ જન્મ્યાં છિએ, તેઓ એક વખત ગુજર પામીશું, અને ગુજર પામીને હવે પછી મીનોઇ જીંદગી ગુજરીશું.

સ૦-હવે પછી મીનોઇ જીંદગી ગુજરીશું એટલે શું?

જા૦-ખચ્યાંઓ જન્મે છે અને મોટાં થાય છે. મોટાં થઈ જવાનીની ઉમ્મર પસાર કરી ઘરડાં થાય છે, અને ઘરડાં થઈ મરણ પામે છે. કેટલીક વખત કોઈ ઘડપણની ઉમ્મરે પહોંચ્યા વગર જલ્દીથી મરણ પામે છે. તે સર્વ મીનોઇ જેહાનમાં પોતાના પેદા કરનારની હજુરમાં જાય છે.

સ૦-ત્યારે સર્વ માટે એક વખત મોત સર્જેલું છે ?

જા૦-હા. જેમ જન્મતી વખતે આપણને અહુર-મજ્દ તરફથી જન્મ મલ્યો હતો, તેમ મરણ વખતે અહુરમજ્દ હજુર, ઠેરવેલે કાયદે, આપણુ જઈશું. જેમ માને પેટે જન્મતી વખતે અહુરમજ્દ તરફથી આપણુ આગ્યાં હતાં તેમ મરણ પામીશું ત્યારે અહુરમજ્દની આગળ જઈશું. ત્યાં અહુરમજ્દના ફરમાવવા મુજબ, આપણી કરણી મુજબ આપણે બીજી મીનોઇ જીંદગી ગુજરીશું.

સૌં-ત્યારે આપણાંમાંથી જેઓનાં સગાંઓ યા મિત્રો ગુજરી ગયાં છે તેઓ કેઠે હૈયાત છે? તેઓ બીજી જીંદગી ગુજારે છે ?

જૌં-હા. તેઓ અહુરમઝ્દના કાયદા મુજબ બીજી મીનોઇ જીંદગી ગુજારે છે. આ દુનિયામાંથી તેઓ ગુજરી ગયાં એટલે અહુરમઝ્દના કાયદા પ્રમાણે તેઓ કેઠે બીજી મીનોઇ જીંદગીમાં ગયાં છે.



(૧૧) આ જીંદગીમાં વર્તણુકનો બદલો.

સૌં-હવે બીજી મીનોઇ જીંદગીમાં અહુરમઝ્દથી આપણને આપણી બલાઇનો બદલો મલે તેટલા વખત સુધીમાં આપણને આ જીંદગીમાં કેાઇ રીતથી બદલો મળે કે ?

જૌં-હા, અલબતે, ઘણી રીતે.

સૌં-મુખ્ય શાથી ?

જૌં-આપણાં દિલના સંતોષથી. અંતઃકરણનો સંતોષ તે મોટામાં મોટો બદલો છે.

સૌં-તે કેમ તે જણાવશે ?

જૌં-આપણે એક ભલું કામ કીધું છે, આપણે બલી ચાલ ચલાવી છે, તે વિચારજ આપણને ખુશ કરે છે, આપણું અંતઃકરણ આપણને કહે છે કે “ શાબાશ ! આપણે આપણી ફરજ બજાવી છે ” એ આપણને માટે મોટો બદલો છે.

સ૦-પણ આ ખરું છેની કે તે ઉપરાંત અહુરમઝ્દ આપણને હવે પછીની મીનોઈ જીંદગીમાં બદલો આપવા વિના રહેનાર નથી ?

જ૦-હા. જો આપણી બધી વર્તણૂકનો બદલો કોઈ સંજોગોને લીધે આપણને અહિં નહિ મળે તો નિરાશ થવાનું નથી. અહુરમઝ્દ ઉપર વિશ્વાસ રાખવાનો છે કે બીજી મીનોઈ જીંદગીમાં આપણું ભલું થશે.

શ૦-એ તો બધી ચાલચલણની વાત થઈ. પણ જો કોઈ ભુંડી ચાલ ચલાવે તો તે માટે શું ?

જ૦-તે માટે પણ આપણે ઉપર પ્રમાણેજ વિચાર કરવાનો છે.

સ૦-તે કેમ ?

જ૦-જો આપણે ખુરી ચાલ ચલાવીશું, યા ખુરાં કામો કરીશું, તો તેના બદલામાં આપણને સજા થશે, આપણે કાંઈ ખુરું જોઈશું, આપણું કાંઈ નુકસાન થશે.

સ૦-જો તેમ અત્રે નહિ બને તો શું ધારવું ?

જ૦-કદાચ, આપણી આ જીંદગીમાં તે સજા માટે ઘટતો વખત નહિ આવશે પણ હવે પછીની જીંદગીમાં તો ખચીત કાંઈ ભુંડું પરિણામ જોઈશું.

સ૦-પણ તેટલાં શું ? તેટલો વખત કાંઈ તેની સજા નહિ કે ?

જા૦-આપણું દિલનો ડંખ એ સભા.

સ૦-તે કેમ તે જણાવશો ?

જા૦-આપણે કાંઈ ખોટું કરીશું તો આપણું દિલ આપણને દુઃખ દેવા કરશે કે આપણે ખોટું કીધું છે. તે ગમે તેટલું છુપાવીશું તોપણ આપણું મન મુંઝાયા કરશે, અને આપણું મન મુંઝાઈને આપણને દુઃખી કરશે.

સ૦-ત્યારે આપણી દીન મુજબ આપણું તારણ કરનાર આપણ સિવાય બીજો કોઈ શબ્દ નથી ?

જા૦-અલબત્તે નહિ. દરેક માણસ પોતે પોતાનું તારણ કરનાર છે. તેની પોતાની કરણીજ તેનું તારણ કરશે.



(૧૨) હુમત, દૂખત, અને વૈશર્તને હું
વખાણું છું.

સ૦-જરથોસ્તી દીન જે ત્રણ મુખ્ય બાબતનું યકીન ધરાવવાને આપણને શિખવે છે, તે ત્રણ બાબતો આપણે સમજ્યા. હવે આપણું એકરારનામામાં આપણે આગળ ચાલ્યે. હવે બીજા શું શબ્દો આપણે લણ્યે છીએ અને શું કબુલાત આપ્યે છીએ ?

જા૦-‘આસ્તુયે હુમતેમ્ મનો, આસ્તુયે હૂષ્તેમ્ વચો, આસ્તુયે વૃર્ષર્તેમ્ વ્યઓઞ્નેમ્.’

સ૦-તેનો અર્થ શું ?

જા૦-હું ‘હુમત’ એટલે સારા વિચારને વખાણું છું. હું ‘હૂષ્ત’ એટલે સારા વચનોને વખાણું છું. હું ‘વૃર્ષર્ત’ એટલે સારાં કામોને વખાણું છું.

સ૦-તમોને યાદ છે કે આપણે આગળ જોઈ ગયા કે જરૂરથી દીન શિખવે છે કે આપણે આપણાં કામોને માટે અહુરમજ્દને જવાબદાર છિએ ?

જા૦-હા.

સ૦-ત્યારે એ બાબે ઉપલા શબ્દો તમને શું શિખવે છે ?

જા૦-તેઓ શિખવે છે કે ‘હુમત, હૂષ્ત અને વૃર્ષર્ત’ શબ્દો આપણી ચાલચલણના પાયા સમાન છે.

સ૦-તે કેમ તે સમજાવો.

જા૦-તમે જો હમેશાં તમારી મનશની સારીજ શખશે. એટલે સાફજ વિચારશે, સાફ વિચારી જો હમેશાં સાફ અને સાચ્યજ બોલશે, અને સાફ અને સાચ્ય બોલી જો હમેશાં સારાં અને સાચ્યાંજ કામ કરશે, તો તમારી જીંદગી સુખી ગુજરશે, અહુરમજ્દ એ સઘળાંનો સારો બદલો આપશે.

(૧૩) હુમત, હૂખત અને હૈશર્ત, એ
પાયા સમાન મૂળતત્વો.

સ૦-ત્યારે વિચાર, વચન અને કામ ઉપરજ સઘળો આધાર છે ?

જ૦-હા. આ દુનિયાનો સઘળો આધારજ જાણે એ ત્રણ શબ્દો પર છે.

સ૦-તે કેમ તે જણાવશો ?

જ૦-માણસજાતે પહેલે કંઈ બાબતનો વિચાર કરવોજ જોઈએ. વિચાર જાહેર કરવા માટે વચનની જરૂર છે. તે પોતાનો વિચાર બીજાઓને વચન યા ભાષા મારફતેજ જણાવે છે. વિચાર કરવા પછી યા વચનો મારફતે વિચાર જાહેર કરવા પછી, તે કામ કરે છે.

સ૦-ત્યારે એમ, કે જેનો પાચો સારો તેનું સઘળું સાફ ?

જ૦-હા. એ ત્રણ-વિચાર, વચન અને કામ, જેને આપણા ધર્મમાં મનશની, ગવશની અને કુનશની કહે છે તે-સારાં હોય તો તેના પાયા ઉપર રચેલી ઇમારત યાને આપણી જીંદગી પણ ઢરૂંસ્ત અને લલી નિવડે.

સ૦-ત્યારે મનશની, ગવશની, કુનશની સારી હોય અને માઠી પણ હોય ?

જા૦-હા.

સ૦-જ્યારે મનશની, ગવશની અને કુનશની નેક અથવા ભલ્લી હોય ત્યારે તેઓને આપણાં ધર્મ પુસ્તકોમાં શું નામ આપ્યું છે ?

જા૦-ત્યારે આપણાં પુસ્તકોમાં તેઓને 'હુમત', 'હૂખત' અને 'હૂશર્ત' એટલે નેક મનશની, નેક ગવશની અને નેક કુનશની કહી છે.

સ૦-જ્યારે તેઓ ખુરી હોય છે ત્યારે તેઓને કેવી કહી છે ?

જા૦-જ્યારે તેઓ ખુરી હોય છે ત્યારે તેઓને 'હુશમત', 'હુખુખત' અને 'હુખુશર્ત' એટલે ખદ મનશની, ખદ ગવશની અને ખદ કુનશની કહી છે.



(૧૪) હુમત યાને નેક મનશની.

સ૦-હવે હુમત, હૂખત, હૂશર્ત, એટલે નેક મનશની, નેક ગવશની અને નેક કુનશની, એ ત્રણમાં સર્વથી અગતનું શું છે

જા૦-એ ત્રણમાં સર્વથી અગતનું 'હુમત' અથવા નેક મનશની એટલે સારા વિચાર છે.

સ૦-તે કેમ ?

જા૦-જો આપણે હુમેશાં સારાજ વિચાર કર્યે તો સઘળું સારું થાય. જો વિચાર સારા હોય તો વચન પણ સારાં બોલાય અને કામો પણ સારાં થાય.

સ૦-ત્યારે જેમ સ્વચ્છ હવા તનની દૃઢ્વતી માટે અગત્યની છે, તેમ સ્વચ્છ વિચારો મનની દૃઢ્વતી માટે અગત્યના છે ?

જ૦-હા. અલબત્તે.

મ૦-તે કેમ તે સમજાવશે ?

જ૦-હા. દરેક માણસની આ ક્રમ છે કે તેણે પોતાની નજદીકની અને આબુખાબુની હવા સાફ રાખવી કે તેથી તેની આબુખાબુનાંઓની તંદૃઢ્વતી ળીગડે નહિ અને તેનાં મનને કાયદો થાય.

સ૦-એ મુજબ ભલા વિચારોથી શું કાયદો થાય ?

જ૦-એજ મુજબ દરેક માણસની ક્રમ છે કે તેણે પોતાના અને પોતાની આબુખાબુનાંઓના વિચારો સારા, સ્વચ્છ અને ભલા રાખવા અને તેમ કરી, પોતાની આબુખાબુ, ભલા વિચારોની વાતાવરણ ઉત્પન્ન કરવી કે તેથી તેની આબુખાબુનાંઓના વિચારો ળગડે નહિ અને તેઓનાં મનને કાયદો થાય.

સ૦-ત્યારે મુખ્ય આધાર ‘ હુમત ’ એટલે ભલી મનશની અથવા સારા વિચાર ઉપર છે ?

જ૦-હા. જે આપણો વિચાર ભલો રાખ્યે, આપણો હેતુ નેક રાખ્યે, આપણી મતલબ સારી રાખ્યે, તો તેનું પરિણામ સારુંજ આવે છે. જે સારા હેતુથી

ઠરેલાં કાંઈ કામનું નજરે પડતું પરિણામ કદાચ કાંઈ ચોક્કસ સંભોગે માહું પણ આવે તો અહુરમઝ્દ હજુર તે માટે આપણે શુનેહગાર ઠરતા નથી.



(૧૫) હું માઝ્દયરની દીનને વખાણું છું.

સૌ-જરથોશ્તી દીન, જે ત્રણ બાબતનું યકીન ધરાવવાને આપણને ફરમાવે છે, તે ત્રણ બાબતો, અને દીનના પાયા સમાન જે નીતિનાં ત્રણ મૂળતત્વો આપણને શિખવે છે. તે મૂળતત્વો આપણે આપણાં એકરારનામાં પ્રમાણે સમજ્યાં. હવે એ એકરારનામાંમાં આગલ ચાલો. ત્યાં વધુ તમે શું બણો છો અને શું કબુલાત આપો છો ?

જૌ-‘આસ્તુયે દઁએનાંમ્ વડંઉહીમ્ માઝ્દયરનીમ્.’

સૌ-એનો અર્થ શું ?

જૌ-“બલી માઝ્દયરની દીનને હું વખાણું છું.”

સૌ-એ શબ્દો અહિં બણવાની મતલબ શું ?

જૌ-મતલબ આ કે ઉપલી બાબતોમાં જરથોશ્તી દીનના જે ત્રણ મૂળતત્વો અને નીતિમાન જીંદગીના પાયા સમાન જે ત્રણ મૂળ નિયમો જણાવ્યા છે, તેઓ માટે જરથોશ્તી દીનને અહિં વખાણવામાં આવે છે.

સ૦-ત્યારે અહિં શું કહેવાની મતલબ છે ?

જ૦-અહિં કહેવામાં આવે છે કે એ મૂળતત્ત્વો અને મૂળ નિયમોમાં ભલી જરથોશ્ટી દીન સમાઈ ગઈ છે.

સ૦-ત્યારે એ એકરારનામાંમાં એક જરથોશ્ટી એ ભલી દીનની તેના નીતિમાન મૂળતત્ત્વોને લીધે સ્તુતિ કરે છે ?

જ૦-હા. તે જરથોશ્ટી દીનની સ્તુતિ કરી પોતે પોતાને એ દીન મુજબ ચાલનાર જાહેર કરે છે.



(૧૬) માજ્દયસ્ની દીન અને પવિત્રાઇ.

સ૦-એકરારનામાંમાં હુમત, હૂખત અને હૃશ્તને જરથોશ્ટી દીનના પાયા સમાન ગણ્યાં છે. તેનો મળતો વિચાર અવસ્થામાં બીજે કોઈ ઠેકાણે પણ જણાવેલો છે ?

જ૦-હા. વંદીદાદમાં તે જણાવેલો છે.

સ૦-ત્યાં શું કહે છે કે ?

જ૦-ત્યાં કહે છે કે “પવિત્રાઇ માણસજાતને માટે જન્મથીજ સારી છે, કારણકે પવિત્રાઇ તેજ માજ્દયસ્ની દીન છે.”

સ૦-માજ્દયસ્ની દીન એટલે શું ? તેની ત્યાં શું સમજ આપી છે ?

જાન-ત્યાં કહ્યું છે કે “માજ્ઞહ્યસ્ની દીન એટલે પવિત્રાઈ.”

સાન-“માજ્ઞહ્યસ્ની દીન એટલે પવિત્રાઈ” એનો અર્થ શું ?

જાન-માજ્ઞહ્યસ્ની થવું હોય તો પવિત્રાઈ જાળવવી.

સાન-ત્યારે પવિત્રાઈ એટલે શું ?

જાન-પવિત્રાઈ બે પ્રકારની છે. તનની અને મનની.

સાન-તનની પવિત્રાઈ તે શું ?

જાન-આપણું શરીરને હમેશાં સાફ અને દૃઢસ્ત રાખવું તે તનની પવિત્રાઈ.

સાન-પવિત્રાઈ માટે આપણાં પુસ્તકોમાં ખાસ શબ્દ શું છે ?

જાન-અશોઈ. એ શબ્દ મનની પવિત્રાઈને લાગુ પડે છે.

સાન-ત્યારે અશોઈ અથવા મનની પવિત્રાઈ તે શું ?

જાન-ભલા વિચારો વિચારવા, અને ખુરા વિચારો મનમાંથી હમેશાં દુર રાખવા, તે અશોઈ અથવા મનની પવિત્રાઈ છે.

સાન-ત્યારે આપણે શું અખત્યાર કરવું જોઈએ કે જે જરથોશ્ત્રી દીન પાળવા બરાબર ગણાય ?

જા૦-મનની પવિત્રાઈ જાળવીને ‘ હુમત, હૂબત અને હૈર્સ્ત ’ અખત્યાર કરવાં, તે જરથોશ્તી દીન પાળવા બરાબર છે.

સ૦-ત્યારે આપણાં એકરારનામાંમાં ઉપર જણાવવા મુજબ ઉપલાં રૂડાં મૂળતત્વોને લીધે જરથોશ્તી દીનને ભલી દીન કહે છે ?

જા૦-હા, અને જરથોશ્તીઓ ‘ બેહદીન ’ (ભલી દીનનાં) કહેવાય છે તે એ ઉપરથીજ છે.

(૧૭) જરથોશ્તી દીન ઝંઘડો મટાડનારી છે.

સ૦-હવે જરથોશ્તી દીનને ભલી કહી છે તે ઉપલાં પાયા સમાન ગણાયલાં તેનાં રૂડાં મૂળતત્વો ઉપર રચાયલા તેના કેટલાક સદગુણોને લીધે છે, અને તે સદગુણોની એક ટીપ એ એકરારનામાંમાં આપી છે. તેમાં એ દીનનો પેહેલો સદગુણ શું કહ્યો છે તે જણાવશો ?

જા૦-‘ક્રસ્પાયઓખેધ્રાંમ્ નિધાસ્નઇથિષેમ્’ એટલે “ઝંઘડો મટાડનારી અને હથિયાર છોડાવનારી.”

સ૦-એમ કહેવાનો શું સબબ ?

જા૦-એમ કહેવાનો સબબ આ કે, જેઓ જરથોશ્તી દીનનાં કર્મોને અનુસરીને ચાલે છે, તેઓ કજ્યો ફેસાહ કરવાથી દુર રહે છે અને સલાહ સંપન્નથી રહે છે. વળી અહુરમઝ્દે માણસને મરણનું જે છુટાપણું બખશ્યું છે, તેને અનુસરીને એ દીન

કર્માવે છે કે હરેક આદમીએ પોતે સમજીને રાજી ખૂશીથી એ દીન પસંદ કરવી. એ દીન પાળનારાઓએ બીજાઓ તરફ સહનશિળતા વાપરવી.

સ૦-બીજો શો સખખ ?

જ૦-બીજું આ કે, એ દીન પાળનારાઓએ સુલેહ સંપજ જાળવવી.

સ૦-સુલેહ સંપજ કોણ સાથે જાળવવી ?

જ૦-સુલેહ સંપજ સર્વ સાથે, ફક્ત પોતાની દીન પાળનારાઓ સાથેજ નહિ, પણ બીજી દીન પાળનારાઓ સાથે પણ. દુશ્મનો વટીક સાથ સહ્યતાથી વત્તવું.

સ૦-દુશ્મનો વટીક સાથ સહ્યતાથી વર્તવું તે કેમ ?

જ૦-તેઓને હેરાન કરવા નહિ, પણ તેઓ આપણને અને બીજાઓને હેરાન કરે નહિ તેવી હાલતમાં તેઓને લાવવાની કાશેશ કરવી. તેઓ માટે પણ ખુરી દુઆ માંગવી નહિ. તેઓની દુશ્મનીને આપણી રૂડી વર્તણૂકથી માહત કરવી. તે દુશ્મનોને અહુરમઝ્દ નેક તોફિયત ખજશે, એવી દુવા ગુજારવી.



(૧૮) જરથોશ્તી દીન પોતાવટપણું
આપનારી છે.

સ૦-એકરારનામાંમાં આગળ ચાલતાં એ દીનનો બીજો શું સહગુણ જણાવ્યો છે અને તેને માટે તેને બીજું શું વિશેષણ લગાડયું છે ?

જા૦-‘ખએત્વદયામ્’ એટલે “પોતાવટપણુ આપનારી” અથવા “જાતી લોગ આપનારી.”

સ૦-જરથોશ્તી દીનને પોતાવટપણુ આપનારી અથવા જાતી લોગ આપનારી કહી છે તેનો ભાવાર્થ શું ?

જા૦-પોતાવટપણુ એટલે ખેશીપણુ. દરેક આદમીએ પહેલે પોતે પોતાને અહુરમજ્દનાં ખેશીપણાંમાં પહોંચાડવો. પછી પોતાને પોતાની આબુખાબુનાઓનાં ખેશીપણાંમાં પહોંચાડવો. પછી પોતાને પોતાનાંજ ખેશીપણાંમાં પહોંચાડવો.

સ૦-એમ ખેશીપણાંમાં પહોંચાડવો એટલે શું ?

જા૦-એટલે કે દરેક આદમીએ (૧) પોતાના અહુરમજ્દ તરફની ફરજો, (૨) પોતાની આબુખાબુનાંઓ તરફની ફરજો, અને (૩) પોતાનાં રવાન તરફની ફરજો બળ લાવવી. એ ફરજો બળ લાવી તેણે અહુરમજ્દને ખુશી કરવો.

(૧૯) અહુરમજ્દ તરફની ફરજ.

સ૦-ત્યારે જરથોશ્તી દીન એ પ્રકારે પોતાવટપણુ આપનારી છે, તેની મતલબ શું ?

જા૦-એટલે તે આપણને એ ત્રણ પ્રકારની ફરજો શિખવે છે. એ ફરજો શિખવી તે આપણને સ્વાર્થ તજવા કહે છે.

સૌં-ત્યારે એ ત્રણે ફરજો બાળે જુરથોશતી
દીનથી શું શિખવણી છે તેનો આપણે વિચાર કર્યે.
પહેલે કહો કે અહુરમઝ્દ તરફની ફરજો તે શું ?

જૌં-એક ખેશી અથવા પોતીકાને માટે આપણે
વિચાર કર્યે છિએ ત્યારે આપણને એક કુટુંબનો
ખ્યાલ આવે છે. એક કુટુંબનાં આસામીઓ સઘળાં
ખેશી ગણાય છે. જ્યારે આપણે અહુરમઝ્દનો,
આપણાં આડોશીપાડોશીનો અને આપણે પોતાનો
વિચાર કર્યે છિએ, ત્યારે આપણા મનમાં એક
કુટુંબનો વિચાર આવે છે. અહુરમઝ્દ તે બધું
એક કુટુંબનો, આપણુ સર્વનો બાપ છે. આપણા
આડોશીપાડોશીઓ, આપણી આબુબાબુનાંઓ તે સર્વ
એક કુટુંબનાં બચ્ચાંઓ છે અને આપણુ પોતે તે
કુટુંબનાં આસામી છિએ.

સૌં-એ સરખામણી વાજબી છે. હવે ત્યારે એ
ઉપરથી એ ત્રણે પ્રકારની ફરજનો ખ્યાલ કેમ આવે છે ?

જૌં-અહુરમઝ્દ તરફની ફરજનો ખ્યાલ આપણને
એક વફાદાર બાળકની પોતાના પિતા તરફની ફરજ
ઉપરથી આવે છે.

સૌં-તે કેમ તે જણાવશે ?

જૌં-આપણે અહુરમઝ્દ તરફ માન સાથે બેવું
બેઘએ. તેને હુંમેશાં યાદ કરવો બેઘએ. તેના હોકમ

પ્રમાણે ચાલવું જોઈએ. તેની ફર્માનખરદારી કરવી જોઈએ. તેનાં તરફની આપણી ફરજો બળ લાવવી જોઈએ. તેનો આભાર માનવો જોઈએ.

સ૦-તેની ફર્માનખરદારી કરવી જોઈએ અથવા તેનાં ફર્માનો બળ લાવવાં જોઈએ એટલે શું ?

જ૦-એટલે કે તેની મરજી મુજબ ચાલવું જોઈએ. તેની બહોળી કુદરતમાં તેના જે સદગુણો આપણી નજરે પડે છે તે સદગુણો આપણે અખત્યાર કરવા જોઈએ.

સ૦-વારૂં, બીજું શું ?

જ૦-આપણાં કામોમાં તેની મદદ માગવી જોઈએ અને તે મેળવવાને લાયક થવું જોઈએ.

સ૦-વારૂં, વધુ શું ?

જ૦-દુઃખ અને સંકટ વેળા તેની તરફ દિલાસા માટે જોવું જોઈએ.

(૨૦) આનુબાનુનાંઓ તરફની આપણી ફરજ. માખાપ અને ઉસ્તાદ.

સ૦-આનુબાનુનાંઓ તરફની આપણી ફરજોમાં આપણી પહેલી ફરજ શું છે ?

જ૦-આપણી પહેલી ફરજ આ છે કે આપણે તેઓ તરફ તેવીજ વર્તણૂકથી વર્તવું કે જેવી વર્તણૂક આપણે ઇચ્છીએ કે તેઓ આપણી તરફ ચલાવે.

સ૦-તે વર્તણૂક તે કેવી ?

જ૦-એટલે આપણે કુદરતી રીતે ઇચ્છીએ છીએ કે બીજાઓ આપણી સાથે સહયતાથી, માયાથી, મોટાં દિલથી વર્તે; ત્યારે આપણે પણ તેઓ તરફ તેવીજ રીતે વર્તવું.

સ૦-આબુબાબુનાઓમાં પહેલાં આપણું ધ્યાન કેાણુ ખેંચે છે ?

જ૦-આપણી માણસજાત.

સ૦-માણસજાતમાં પહેલાં આપણું ધ્યાન કેાણુ ખેંચે છે ?

જ૦-આપણાં માબાપ.

સ૦-તેઓ તરફ કેવી ફરજથી આપણે ઇલાકા કરીએ છીએ ?

જ૦-પહેલી ફરજ મહોબત. તેઓએ આપણને પ્યાર અને મહોબતથી ઉધાર્યાં, માટે આપણે તેઓ તરફ હૃદયમાં મમતાથી વર્તવું.

સ૦-માબાપ તરફ બીજી ફરજ શું ?

જ૦-આપણે તેઓને માન આપવું.

સ૦-માબાપ તરફ ત્રીજી ફરજ શું ?

જા૦-જ્યારે આપણે નાનાં બચ્ચાં હતાં ત્યારે તેઓએ આપણને પાઠ્યાં અને ઉધાર્યાં હતાં; તેથી આપણી ફરજ છે કે તેઓનો આમાર માનવો, તેઓના હુકમો માનવા તથા તેઓ બુઢાપામાં નાતવાન થાય ત્યારે તેઓને પાળવાં, તેઓની પરવરશી કરવી, તેઓની સેવા કરવી.

સ૦-માઘાપ પછી બીજું કોણ આપણું ધ્યાન ખેંચે છે ?

જા૦-આપણા ઉસ્તાદ.

સ૦-તેઓ તરફ આપણી શી ફરજ છે ?

જા૦-તેઓ આપણને જે સબક આપે તે ઉપર ધ્યાન આપી તે પાઠે કરવા. તેઓની બહી શિખામણી માની તે અજત્યાર કરવી.



(૨૧) મંડળી તરફની ફરજ. આપણાં વડીલો અને રાજકર્તા.

સ૦-માઘાપ અને ઉસ્તાદ પછી ત્રિજું કોણ આપણું ધ્યાન ખેંચે છે ?

જા૦-મંડળી.

સ૦-મંડળી તરફની ફરજ તે શું ?

જૉ-મંડળીમાં જે વડાઓ હોય તેઓ તરફ સંખ્યતા અને નમ્રતાથી વર્તવું. મંડળીના કાયદાને માન આપવું.

સૉ-આપણું વડીલોમાં, આપણાંથી ચહડતાંઓમાં પહેલાં કેાણ આપણું ધ્યાન ખેંચે છે ?

જૉ-આપણા રાજકર્તાઓ. આપણા રાજકર્તાઓએ આપણુ રૈયતનાં બલાં અર્થે જે કાયદા કાનુનો ઘડયા હોય તેઓને માન આપવું, અને તે પ્રમાણે વર્તવું, એ આપણી ફરજ છે.

સૉ-એ સઘળાંઓ તરફ ઉપર જણાવેલી ફરજો ઉપરાંત સામાન્ય વર્તણુંક કેવી રાખવી ?

જૉ-સામાન્ય વર્તણુંકમાં પેહેલો નિયમ આ રાખવો કે ખની શકે તેટલું કોઈનું બલું કરવું. કદી કોઈનું ભુડું કરવું નહિ. દુશ્મન વટીકનું ભુડું કરવું નહિ, તેને માટે ભુડા વિચાર ખાંધવો નહિ કે ખદ દુઆ ચાહવી નહિ.

સૉ-વર્તણુંકમાં ખીજો નિયમ શું જાળવવો ?

જૉ-પ્રમાણિકપણાંનો સર્વ સાથે પ્રમાણિક રીતે વર્તવું. સઘળા વ્યવહારમાં પ્રમાણિકપણું જાળવવું. જે પ્રમાણિકપણે એક પૈ મળતી હોય તો તે નમીને મેળવવી. અપ્રમાણિકપણે ગમે તેટલી દોલત મળતી હોય તો તે તરફ ધિક્કારથી જોવું.

(૨૨) સર્વ પ્રાણીઓ તરફ આપણી ફરજ.

સ૦-આપણી આનુષાનુનાંઓમાં માણસ બાઈ ખંધો પછી જીનું કાણુ આપણું ધ્યાન ખેંચે છે ?

જ૦-ખીન પ્રાણીઓ અને જનવરો સર્વ પ્રાણીઓ તરફ પણ માયા અને મમ્તાથી વર્તવું.

સ૦-કાઈક પ્રાણીઓ જિયાંનગાર એટલે નુકસાન કરનારાં છે તેનું કેમ ?

જ૦-અલખતે જે પ્રાણીઓ જિયાંનગાર હોય અને માણસો યા ગરીબ પશુઓને હેરાન કરતાં હોય, તેઓને માટે તેઓ હેરાન નહિ કરી શકે એવી હાલત ઉત્પન્ન કરવી.

સ૦-ભારખરહારી જનવરો અને ખીન જનવરો, જેઓ માણસજાતના ઉપયોગમાં આવતાં હોય, તેઓ તરફ કેમ વર્તવું ?

જ૦-તેઓ તરફ માયા મેહેરખાનીથી વર્તવું. તેઓને ઘટતો ખોરાક અને પાણી આપી તેઓથી ખની શકે તેટલુંજ કામ લેવું. પોતાના પેટને ખાતર તેઓ ઉપર જસતી કરી તેઓથી ખને તે ઉપરાંત વધુ કામ લેવું નહિ. તેમ નહિ કર્યે તો તેઓ જાણે આપણને શ્રાપ દે છે. તેઓની સારી માવજત કરવાથી તેઓ આશિષ દે છે.

(૨૩) કુલે પેદાયશ તરફ આપણી ફરજ.

સ૦-આપણી આનુભાનુનાઓમાં માણસ ભાઈબંધો અને જનનવર પછી કેાઇ બીજી પેદાયશ આપણું ધ્યાન ખેંચે છે ?

જ૦-હા. બીજી પેદાયશો પણ ધ્યાન ખેંચે છે, જોકે જનનદાર પેદાયશ ખેંચે છે તેટલું નહિ.

સ૦-તેઓ તરફ આપણે કેમ વર્તવું ?

જ૦-અહુરમઝ્દ પોતાની સઘળી પેદાયશ, પછી તે જનનદાર કે નિર્જીવ હોય, તે માટે આપણાંથી વૃદ્ધિની આશા રાખે છે, તેથી તેઓની વૃદ્ધિ થાય તેમ આપણે વર્તવું.

સ૦-અહુરમઝ્દ વૃદ્ધિની આશા રાખે છે એટલે શું ?

જ૦-સઘળી પેદાયશોને પેદા કરનાર અહુરમઝ્દ આપણા આદમી તરફથી આશા રાખે છે કે આપણે તેની પેદાયશની વૃદ્ધિ કર્યે, કે તેથી તે પેદાયશનો લોગવટો વધારે સારી રીતે થાય અને જગત વધુ અને વધુ આખાડ થાય.

સ૦-એક હાખલો આપશે.

જ૦-હા. હાખલા તરીકે એક આદમી જ્યાં અના-જનું એક તણખું ઉગતું હોય ત્યાં બે તણખાં ઉગતાં

કરે તો તે વૃદ્ધિનું કામ કરે છે, અને પોતાના અહુરમજ્દને ખુશી કરે છે. તેના પોતા માટે તેની પાસે પુરતું હોય, તે છતાં તેણે બીજાં આદમીઓ માટે અનાજની વૃદ્ધિ કરવી જોઈએ કે જેથી બીજાં આદમીઓ અનાજ સસ્તી અને સહેલી રીતે મેળવી શકે.

સૌ-ત્યારે જરથોશ્તી ધર્મપુસ્તકોમાં ખેતીની જાળના તારીફ કીધી છે તે આ મતલબે છે ?

જૌ-હા. તે આ મતલબે છે. આપણને એટલે સુધી કહ્યું છે કે અનાજની રાપણી કરવી તે જાણે માજદયસ્ની દીનની વૃદ્ધિ કરવા બરાબર છે.

સૌ-અનાજની વૃદ્ધિ તે માજદયસ્ની દીનની વૃદ્ધિ કરવા બરાબર કેમ ગણાય ?

જૌ-કારણ અનાજની વૃદ્ધિ હોય તો માણસ તે ખાઈ પોતાનાં વનને દૃઢસ્ત રાખી, મનને શાંત રાખી, ભલાં કામો કરે. તેમ કરી, અશો જીવંતી ગુજરી તે અહુરમજ્દને ખુશી કરે. અશો અથવા પવિત્ર જીવંતી ગુજરવી એ માજદયસ્ની દીનનું બીજું નામ છે.

સૌ-આપણાં પુસ્તકોમાં ખેતી કરવા બાબે જે ફર્માન છે, તેને આપણે હાલમાં શી બહોલી મતલબે સમજવું જોઈએ ?

જૌ-આપણે તે આ મતલબે સમજવું જોઈએ કે હરેક માણસની ફરજ છે કે તેણે કોઈ પણ ઉદ્યોગ કરવો.

સ૦-એમ ઉદ્દોગ કરવાથી શું ફાયદો થાય છે ?

જ૦-આપણે સ્વતંત્ર થઈએ છીએ. આપણને આપણાં ગુજરાન માટે પારકા આધારે રહેવું પડતું નથી, એટલુંજ નહિ; પણ તેથી આપણાં ગરીબ ખેતીઓ, યા મિત્રો, જેઓ અશક્ત થયાં હોય, તેઓને પારકે આધારે યા પારકાંઓની સખાવત પર રાખવાને બદલે આપણે પોતે તેઓનું બધું કરવાને શક્તિવાન થઈએ છીએ.



(૨૪) અહુરમઝ્દની પેદાયશનો ભલો ઉપયોગ.

સ૦-આપણી આબુખાબુની પેદાયશો તરફ આપણી બીજી દ્રષ્ટિ શું છે ?

જ૦-આપણી બીજી દ્રષ્ટિ આ કે સઘળી પેદાયશનો ભલો ઉપયોગ કરવો. અહુરમઝ્દે પોતાની પેદાયશ આપણા ભલા લોગવટા માટે પેદા કરી છે. તેનો બુઝા ઉપયોગ થાય તો તે પેદાયશ બધું પોતે નાખુશ થાય છે અને તેથી હાદાર અહુરમઝ્દ પોતે નાખુશ થાય છે.

સ૦-એનો એકાદ હાખલો આપશો ?

જ૦-હા. આતશનો હાખલો લેવો. આતશ તે હાદારે આપણા ફાયદા માટે આપ્યો છે. તે માટે

આપણાં એક પુસ્તકમાં કહે છે કે જે માણસો આતશ ઉપર પોતાનું ખાણું પકાવે તેમાં ફેર છે.

સ૦-તે કેમ તે સમજાવશો ?

જ૦-એક પ્રમાણિક આદમી પોતાનાં ઘરના આતશ ઉપર પોતાની પ્રમાણિક ચકમાઈથી મેળવેલા પૈસાથી ખરીદેલી ચીજોનું પોતાનું ખાણું પકાવે તો તેથી જાણે તે આતશ ખુશી થાય છે.

સ૦-ત્યારે આ દાખલામાં માણસે આતશ તરફ પોતાની ફરજ બજાવેલી કહેવાય ?

જ૦-હા. તેણે આતશ તરફ ફરજ બજાવેલી કહેવાય.

સ૦-ત્યારે જો એક અપ્રમાણિક આદમી અપ્રમાણિકપણે મેળવેલા પૈસાથી ખરીદેલાં અનાજ યા કેાઈ ચીજોનું ખાણું પોતાનાં ઘરના આતશ ઉપર પકાવે તો તે માટે શું ધારવું ?

જ૦-તેથી જાણે તે આતશ નાખુશ થાય છે, આતશની ઉપરનો મત્કત્ત અહીંબેહેરત અમેવાસ્પંદ નાખુશ થાય છે.

(૨૫) અહુરમઝ્દની પેદાયશનો ભુંડો

ઉપયોગ, એક ખોટું કામ.

સ૦-ત્યારે માણસ પોતાની આબુમાબુની અહુરમઝ્દની પેદાયશનો ભલો ઉપયોગ નહિ કરે તો તેણે તે

પેદાયશ તરફની પોતાની ફરજ નહિ બળવેલી કહેવાય ?

જ૦-અલબત્તે. તેણે ફરજ નહિ બળવેલી કહેવાય, બલકે 'ખોટું કામ કરેલું' કહેવાય.

૨.૦-એવો ખીજો કોઈ દાખલો આપશો ?

જ૦-હા. ધાતુનો દાખલો લેવો. જો માણસજાત ધાતુનાં યંત્ર અને હથિયારો બનાવે કે તે મારફતે ખેતીનો યા હુનર ઉદ્યોગનો વધારો થાય તો તેથી જાણે તે ધાતુ, અથવા વધારે બરાબર રીતે આપણા પુસ્તકોની ભાષામાં જોઈએ તો, ધાતુ ઉપરનો શેડુરેવર અમેવાસ્પંદ ખુશી થાય. પણ જો કોઈ ચોર, લુટારો યા ખુની તે ધાતુનું એક હથિયાર બનાવે કે તેથી તે ખીજાઓને મારે અને લુટે તો તેથી શેડુરેવર અમેવાસ્પંદ નાખુશ થાય.

સ૦-ત્યારે આપણી પતેત પશેમાનીમાં જુદા જુદા અમેવાસ્પંદોના સંબંધમાં, અને જે પેદાયશો ઉપર તેઓ મવક્કલ છે તે પેદાયશોના સંબંધમાં, જે ગુનાહો જણાવ્યા છે તે આ મતલબે છે ?

જ૦-હા. તે આ મતલબે છે. અહુરમઝ્દની પેદાયશોનો સહઉપયોગ અહુરમઝ્દને અને તે પેદાયશો ઉપરની અહુરમઝ્દની મીનોઈ શક્તિઓને ખુશ કરે છે. તેઓનો ગેરઉપયોગ તેઓને નાખુશ કરે છે.

(૨૬) આપણી પોતા તરફની આપણી

૫૨૪.

સૌ-હવે આપણે આપણી પોતા તરફની ફરજ ઉપર આંચે. આપણી પોતા તરફની ફરજ શું છે ?

જૌ-આપણી પહેલી ફરજ આ છે કે ખુદાતાલાએ આપણને જે તન અને મન આપ્યાં છે, તેઓને દરૂસ્ત રાખવાં.

સૌ-તન અને મન દરૂસ્ત રાખવાં એટલે શું ?

જૌ-તેઓને સારી સ્વચ્છ અને બત્તી હાલતમાં રાખી તેઓનો એવો બલો ઉપયોગ કરવો કે તેથી આપણે દાદાર અહુરમઝ્દને ખુશી કર્યે, આપણાં મનુષ્ય બાઈખ'ધેાનું અને પ્રાણી માત્રનું બહું કર્યે અને સર્વ પેદાયશની વૃદ્ધિ કર્યે.

સૌ-એટલે ત્યારે તંદરૂસ્તી જાળવી અને મનને ચપળ રાખી એવી રીતે જીંદગી ગુજારવી કે અહુરમઝ્દની પેદાયશની વધુમાં વધુ વૃદ્ધિ કર્યે; અને મોટામાં મોટા ભાગનું બહું કર્યે ?

જૌ-હા. આપણે આપણાં તનને કષ્ટ દેખાડવું નહિ, તેમ તેને પંપાળવું નહિ. સાદી જીંદગી ગુજારી તેને સારી હાલતમાં રાખવું. શરીરને સારી હાલતમાં રાખવાથી મન ચાલાક રહે છે, અને મન ચાલાક રહ્યાથી આપણું રવાન બલ્લાં કામો કરવાને સક્તિવાન

થાય છે. તેમ ભલાં કામો કરવાથી આપણે અહુરમઝ્દને ખુશી કર્યે છીએ.

સ૦-ત્યારે અપવાસ પાળવો, સાધારણ સાધુ સન્યાસીઓ તરીકેની બેકાર જીંદગી ગુમરવી, પોતાની તંદરૂસ્તીની તપાસ નહિ રાખવી, એ શું ખોટું ગણાય ?

જ૦-અલબત્તે. એ સર્વ કામો ખોટાં ગણાય.

સ૦-ત્યારે આપણી પોતા તરફની ફરજનું તાત્પર્ય શું ?

જ૦-તે આ કે શરીરને દરૂસ્ત રાખવું, મનને જ્ઞાનથી ખીલવવું અને દીલને ભલી લાગણીથી ઉલટમંદ રાખવું. તન અને મનને સારી હાલતમાં રાખી તેઓની શક્તિઓનો વધુમાં વધુ સારો ઉપયોગ કરી, આબુખાબુનાંઓનું ભલું કરવું કે જેથી આપણે આપણુ સર્વના પિતા અહુરમઝ્દને ખુશી કર્યે.



(૨૭) આપણી ફરજોનું તાત્પર્ય.

સર્વ સાથ મહોબત.

સ૦-હવે ત્યારે જરથોસ્તી દીન પોતાવટપણું આપનારી અથવા બતી લોગ આપનારી છે તેનો સામટો ભાવાર્થ શું ?

જૉ-તેનો બાવાર્ય આ કે તે દીન શિખવે છે કે “સર્વ સાથ મહોખત” એ આપણી જીંદગીની નેમ હોવી જોઈએ.

સૉ-સર્વ સાથ મહોખત જાળવવી તે કેમ તે જરા ખુલાસાથી કહેશો ?

જૉ-સર્વ સાથ મમતા, અને બહી લાગણી સાથ રહેવું. અહુરમજ્દ આપણુ સર્વનો, કુલ જગતનો ખાપ છે અને આપણુ સર્વ તેનાં બચ્ચાં છીએ. તેથી એક કુટુંબનાં આસામીઓએ, પોતાના પિતાની મરજી રાખી, પોતાનાં બાઈબંધો તરફ જેવી ફરજ બજાવવી જોઈએ, તેવી ફરજ આપણુ સર્વએ, તે આપણા પ્રતિપાળ ખાપ અહુરમજ્દની મરજી રાખી, આપણાં માણસ બાઈબંધો તરફ બજાવવી જોઈએ. વળી કુલે પ્રાણીઓ તરફ માયાથી વર્તવું અને કુલે પેદાયશ તરફ તેની વૃદ્ધિ થાય અને તેનો લોગવટો વધે તેવી રીતે વર્તવું.

(૨૮) જરથોશ્તી દીન અશોધ આપનારી છે.

સૉ-જરથોશ્તી દીનનું ખીજું વિશેષણ આપણાં એકરારનામાંમાં શું છે ?

જૉ-‘ અષઓની મ ’ એટલે “ અશો.”

સૉ-જરથોશ્તી દીનને અશો કહી છે તેની મતલબ શું ?

જા૦-તે દીન અશો છે, કારણ કે તે તેનાં કર્માન પ્રમાણે ચાલનારાંઓને અશો કરે છે.

સ૦-જરથોશ્ટી દીન તે દીન પાલનારાંઓને અશો કરે છે એટલે શું ?

જા૦-એટલે તે શિખવે છે કે અહુરમજ્દે નેમેલો સારો નિયમ, સિદ્ધો માર્ગ, સારો કાયદો, રાસ્ત કાનુન અજત્યાર કરી તે પ્રમાણે માણસે ચાલવું. એવા માર્ગ ઉપર ચાલવું તે અશોઈ. ખરો માર્ગ એકજ છે અને તે અશોઈનો છે. બીજા માર્ગો ખરા માર્ગો નથી.

સ૦-ત્યારે કુદરત, જે એક માર્ગે, એક નિયમે, એક કાયદા કાનુન મુજબ કામ કરે છે, તેનો માર્ગ અશોઈનો માર્ગ છે ?

જા૦-અલબત્તે. કુદરતમાં આપણે સઘળે અશોઈ જોઈએ છીએ. એક નિયમે સઘળું વર્ષોવર્ષ, મહિને મહિને, દિવસે દિવસે, કલાકે કલાકે, પળે પળે, અહુરમજ્દે મુકરર કરેલા કાયદા પ્રમાણે કામ ચાલે છે.

સ૦-તે કેવી રીતે તેના દાખલાઓ આપશો ?

જા૦-હા. સુર્ય, ચંદ્ર અને સેતારાઓ એક ચોક્કસ વખતે નિયમિત રીતે ઉગતા અને અસ્ત પામતા હિસે છે. જરતી અને ચોટ ચોક્કસ મુકરર વખતેજ થાય છે. ચોક્કસ વખતેજ રતુઓ પ્રમાણે હવામાં ગરમી થ'ડીના ફેરફારો થાય છે, અને ઝાડપાનોનું બીજમાંથી ફુટવું, વધવું અને ખિલવું થાય છે. રતુઓ આપણને

કેઈ વખત થોડીક આગળપાછળ દિસે છે. પણ તે અપવાદો પણ કાયદા પ્રમાણેજ બને છે.

સૌં-ત્યારે અહુરમઝ્દ સઘળું કાયદા પ્રમાણેજ કરે છે ?

જૌં-અલબત્તે. જગતના સઘળા કાયદાઓ અહુરમઝ્દે ઘડેલા છે. તેના એ કાયદાઓ અશોઈના કાયદાઓ છે. તે પોતે પોતાના ઘડેલા કાયદાઓ પ્રમાણેજ અમલ કરે છે. તેથી તે હાદાર પોતે અશો ગણાયલો છે.

સૌં-ત્યારે અશોઈ માટે આપણી દીન આપણને શું શિખવે છે ?

જૌં-તે શિખવે છે કે અશો અહુરમઝ્દની નકલ કરી આપણે પણ તેના કાયદા મુજબ એક નિયમિત માર્ગ ઉપર ચાલવું કે જેથી આપણે પણ પોતાને અશો બનાવીશું.



(૨૯) કુદરત પરથી કુદરતના ખાવીંદ ઉપર.

સૌં-ત્યારે આપણાં પુસ્તકોમાં કુદરતની ખુલાંદ પેદાયશો, જેવી કે સુર્ય, ચંદ્ર, સેતારા, પહાડો, નદી નાળાંઓ, આતશ, વિગેરેની ખુબી પિછાની છે અને તેઓ તરફ શક્તિભાવ દેખાડ્યો છે, તે આ અર્થે

છે કે આપણું મન કુદરતની પેદાયશો ઉપરથી
કુદરતના બનાવનાર ઉપર જાય ?

જૉ-હા. તે એજ અર્થે છે.

સૌ-ત્યારે એ સર્વ પેદાયશોમાં આતશ આપણા
ધર્મમાં ઘણી અગત્યની જગ્યા લે છે, તે પણ એજ
મતલબે છે ?

જૉ-હા. તે એજ મતલબે છે.

સૌ—આપણે આતશની સેતાયશ ક્યેં છિએ, અને
પવિત્ર આતશને બળવવા માટે આતશ બેહરામો
અને આતશ આદરાનો જેવાં આતશ કહેહો બાંધ્યે
છિએ, તે એવાજ ખ્યાલથી છે ?

જૉ—હા. તે એવાજ ખ્યાલથી છે. આતશ
ગરમીનું નજરે પડતું રૂપ છે. હવે હાલની વિદ્યા
પણુ દેખાડે છે કે ગરમી એક બળ તરીકે આ
બહોળી કુદરતમાં મોટું, નજદીક સઘળું કામ, કાયદા
મુજબ, નિયમ પ્રમાણે કરે છે. તેથી તે બળનાં નજરે
પડતા રૂપ તરીકે આતશ તરફ આપણે માન અને
મમતાની નજરથી જોઈએ છિએ.

સૌ-ત્યારે આતશ કહેહોના આતશ તરફ આપણે
વધુ ભક્તિભાવથી જોઈએ છિએ તે શા સબબે ?

જૉ—આ જગતમાં ફેલાયલી ગરમી અને રોશનીનાં
બળનાં નજરે પડતાં રૂપ તરીકે, અને તે દાદારનાં
ગુર અને ખોરેહની એક નિશાની તરીકે આપણે

આતશ તરફ બલી માનપૂર્વક લાગણી ધરાવ્યે છિએ. વળી તે ઉપરાંત આતશ કહેહોમાંના આતશ ઉપર ખાસ કરીને કેટલીક ધાર્મિક ક્રિયાઓથી પવિત્રતાનો છાપ મારી તેના સંબંધમાં નીતિનો યોગ આપનારું કેટલુંક રૂઠું તત્વ ઉમેર્યું છે, તેથી આ પવિત્ર કરેલા આતશ તરફ આપણુ વધુ ભક્તિભાવથી જોઈએ છિએ.

(૩૦) સર્વ દીનોમાં જરથોશ્તી દીન સરસ.

સ૦-આગળ ચાલતા જરથોશ્તી દીનનાં એકરારનામાંમાં આપણે શું વધુ એકરાર કર્યે છિએ ?

જ૦-આપણે નીચલા શબ્દો લાણી એ દીનને સર્વ દીનોમાં સરસ ગણ્યે છિએ.

યા હાઈતિનામયા બુધેદન્તિનામયા મજિશ્તાયા વહિશ્તાયા સચેશ્તાયા, યા આહુદરિશૂ જરથુશિરશૂ.

સંદ-એ શબ્દોનો અર્થ જણાવશે ?

જ૦-“ જે દીનો હૈયાત છે અને જે દીનો હવે પછી ઉભી થશે તેઓમાં સર્વથી મોટી, સર્વથી બલી, સર્વથી સરસ અહુરમજ્દી જરથોશ્તી દીન છે.”

મ૦-ત્યારે આપણે માનવું જોઈએ કે આપણી માજ્દયસ્ની જરથોશ્તી દીન બીજી સર્વ દીનો કરતાં સરસ છે ?

જ૦-હા. એક જરથોશ્તીએ પોતાની દીનને ખીજી દીનો કરતાં સરસ માનવી જોઇએ.

સ૦-આપણા એક ધર્મ પુસ્તકમાં એ બાબે શું મિસાલ કહી છે ?

જ૦-વંદીદાદમાં કહ્યું છે કે જે પ્રમાણમાં વોઉરકશ નામનો દરિયો પાણીના ખીજા ભાગો, જેવા કે સરોવર, નદીઓ, નાળાંઓ કરતાં મોટો છે, તે પ્રમાણમાં જરથોશ્તી દીન ખીજી દીનો કરતા મોટી છે.

સ૦-ત્યાં ખીજી શું મિસાલ આપી છે ?

જ૦-જે પ્રમાણમાં પાણીનો એક મોટો ઝરો નાના ઝરા કરતાં જોસમાં આગળ દોડે છે તે પ્રમાણે જરથોશ્તી દીન ખીજી દીનો કરતાં ખુબીમાં આગળ છે.

સ૦-ત્યાં ત્રિજી મિસાલ શું આપી છે ?

જ૦-જે પ્રમાણે એક મોટું ઝાડ નાનાં ઝાડોને ઢાંકી નાંખે છે તેમ જરથોશ્તી દીન ખીજી દીનોને સરસાઈમાં ઢાંકી નાંખે છે.

સ૦-ત્યારે જેઓ પોતે જરથોશ્તી કહેવાવા માંગતા હોય તેઓએ એ દીનને સરસ માનવાનો એકરાર કરવો જોઇએ ?

જ૦-હા.

સ૦-ત્યારે તેઓએ માનવું જોઇએ કે હાલની હુયાત દીનોમાં કે હવે પછી હસ્તીમાં આવે તે સર્વ દીનોમાં જરથોશ્તી દીન સર્વથી મોટી, સર્વથી ભણી અને સર્વથી સરસ છે ?

જા૦-હા. એક જરથોશ્તી કુસ્તી કરતાં લણ્ણતરમાં ઉપલા શબ્દોથી એ એકરાર કરૈરાજ કરે છે.

સ૦-ખીજ દીનો તરફ અને તે દીનો માનનારાઓ તરફ આપણે કેવી દીતે વર્તવું જોઈએ ?

જા૦-આપણી દીન ઉપર મજબુત યકીન રાખી ખીજ દીનવાળા લાઇખંધો તરફ આપણે શહન-શિલતાથી વર્તવું જોઈએ ?

(૩૧) સઘળી નેઆમતનો આપનાર ખુદા.

સ૦-તમારાં એકરારનામાંમાં ઉપર મુજબ જરથોશ્તી દીનને ખીજ દીનો કરતાં સર્વોપરી ગણી તમે વધુ શું જણાવો છો ?

જા૦-‘અહુરાઈ મજ્દાઈ વીરુપા વોહુ ચિનક્ષો,’ એટલે “સઘળી ચીજ હું અહુરમજ્દથી માનું છું.”

સ૦-એ એકરારની મતલબ શું ?

જા૦-મતલબ એ કે સઘળું અહુરમજ્દથી છે. સઘળી નેઆમતો અહુરમજ્દથી છે. સઘળી ચીજો અહુરમજ્દથી છે. સઘળું અહુરમજ્દજે સરજ્યું છે.

સ૦-આ યકીન આપણને શું શિખવે છે ?

જા૦-તે એ શિખવે છે કે આપણું લહું થાય તો તે માટે આપણે તે દાદારનાં આમારી છીએ. તે માટે

તે ચાહેબનો ઉપકાર માનવો. તે બલાંથી આપણે છકી જવું નહિ, પણ તે બલું નમનતાઈ અને કમીપણાં સાથે ભોગવવું અને તેમાં આપણી આબુખાબુનાંઓને શરીક કરવાં.

સ૦-ત્યારે બીજા હાથ ઉપર આપણું કાંઈ ભુંડું થાય, આપણી ઉપર દુઃખ આવી પડે, ત્યારે શું ધારવું ?

જ૦-જે આપણું ભુંડું આપણી પોતાની ભુલથી થયું હોય તો, દાદાર હજુર પસ્તાવો કરી તે ભુલ સુધારી દુઆ ગુજારવી, અને કોશેશ કરવી કે હવેથી આપણે હાથે કાંઈ ભુંડું ન થાય પણ સર્વ બલું થાય.

સ૦-જે તે દુઃખ આપણી પોતાની તકસીરો યા ભુલોથી નહિ આવી પડ્યું હોય, પણ આપણો ચારો નહિ એવા સંજોગો વચ્ચે આવી પડ્યું હોય તો શું ધારવું ?

જ૦-ખુદાતાલા ઉપર વિશ્વાસ રાખી તે ખમવું, એવા વિચાર અને આશાથી, કે તે દુઃખ આપણે માટે એક કસોટી સમાન છે, અને સઘળું બલું થશે.

સ૦-ત્યારે દુઃખ વેલા કઈ બે ચીજની જરૂર છે ?

જ૦-એક હાથ ઉપર દુઃખ ટાળવાની અને સુખ મેળવવાની આપણે પોતે કોશેશ કરવી, અને બીજા હાથ ઉપર તે દાદાર ઉપર સંપૂર્ણ વિશ્વાસ રાખવો કે અહુરમઝ્દે જે સરજ્યું છે તે સઘળું કાંઈ બલાં માટેજ છે.

સ૦-એવા બે વિચાર આપણું કેવી રીતે બંધું કરશે ?

જ૦-એ બેઉ વિચારો એક હાથ ઉપર આપણને સંતોષી બનાવશે અને બીજા હાથ ઉપર આપણી તુંડાઈને મારશે, અને સુખ અને દુઃખ વચ્ચે આપણને એક સરખાં સમતોલ અને સુખી રાખશે.



(૩૨) જરથોશ્ટ્રી માજદ્યસ્ની દીનની ખરી વખાણુ શામાં સમાયલી છે ?

સ૦-આપણાં એકરારનામાંના સેવટના શબ્દો શું છે ?

જ૦-‘અએષા અસ્તી દઁનેયાયો માજદ્યસ્નોઈશ્ આસ્તૂઈતિશ,’ એટલે “ આ માજદ્યસ્ની દીનની વખાણુ છે.”

સ૦-એ શબ્દોની મતલબ શું ?

જ૦-મતલબ એ કે એકરારનામાંના આગળ જણાવેલા શબ્દોમાં માજદ્યસ્ની દીનની વખાણુ સમાયલી છે.

સ૦-ત્યારે જરથોશ્ટ્રી દીનની સ્તુતિ કરવી એટલે ઉપલું એકરારનામું બણવું ?

જ૦-હા. ઉપલું એકરારનામું બણવું. પણ ફક્ત બણવું એટલુંજ નહિ પણ તેનો ભાવાર્થ સમજી તે ઉપર અમલ કરવો.

સ૦-ત્યારે તમે એ એકરારનામાં મુજબ મને દુકમાં કહી જશે કે એક જરથોશ્તીએ ખરા જરથોશ્તી તરીકે શું કરવું ?

જ૦-હા. તેણે ત્રણ બાબતો માનવી:—

(૧) આ જગતના પેદા કરનાર અને તે ઉપર હુકમત કરનાર તરીકે એક ખુદાને માનવો, અને સઘળી નેઆમતો તેના તરફથી માનવી.

(૨) “કરણી તેવી પાર ઉતરણી” ના નિયમ મુજબ આપણે અહુરમઝ્દને જવાબ આપવાનો છે તે માનવું.

(૩) મરણ બાદ બીજી મીનોઈ જીવંત માનવી.

સ૦-એ ત્રણ બાબતોને માનીને ભલે જીવંત ગુજરી તે દાદારને ભલે જવાબ આપવાને આપણ શક્તિવાન થઈએ તે માટે આપણે જે ત્રણ પાયા સમાન નિયમો અજત્યાર કરવાના છે તે કયા ?

જ૦-(૧) હુમત એટલે નેક વિચાર.

(૨) હુષ્ત એટલે નેક વચન.

(૩) વૈશર્ત એટલે નેક કામ.

સ૦-ઉપર જણાવેલાં ત્રણ પ્રકારનાં યકીન ધરાવવા માટેનો ખ્યાલ બાંધવા માટે અને ઉપલા ત્રણ પાયા સમાન મૂળતત્ત્વો અજત્યાર કરવાનો ખ્યાલ બાંધવા માટે આપણે શું કરવું

જાન-તે દાદારની કુદરત તરફ જોતાં રહેવું અને તેનાં કાયદા સમજતાં રહેવું. કુદરતમાં અશોધનો અથવા ભલ્લી વ્યવસ્થાનો જે કાનુન જોવામાં આવે છે તે જોઈ, કુદરત ઉપરથી કુદરતના ખુલ્લું પદાર્થો, જેવા કે સુર્ય, ચંદ્ર, સેતારા, આતશ, પાણી, વિગેરે ઉપરથી કુદરતના ખાવીંદ ઉપર વિચાર લઈ જવો અને કુદરતમાં વ્યાપી રહેલા તેના કાનુનો અને ફર્માનોને તાબે થવું અને તે ઉપર અમલ કરવો.



